

പതിനാലാം കേരള നിയമസഭ

പതിനഞ്ചാം സമ്മേളനം

നക്ഷത്രചിഹ്നമിട്ട നിയമസഭാ
ചോദ്യം നമ്പർ *239

17.06.2019-ൽ മറുപടിയ്ക്ക്.

ക്ഷീര സഹകരണ സംഘങ്ങളുടെ ആധുനികരണം

ചോദ്യം

ഉത്തരം

ശ്രീ.സജി ചെറിയാൻ
ശ്രീമതി.പി. അയിഷാ പോറ്റി
ശ്രീ.കെ.കുഞ്ഞിരാമൻ
ശ്രീ.ഡി.കെ. മുരളി

ശ്രീ.കെ രാജു
(വനവും, മൃഗസംരക്ഷണവും, ക്ഷീരവികസനവും,
മൃഗശാലകളും വകുപ്പു മന്ത്രി)

(എ) അയൽ സംസ്ഥാനങ്ങളെ അപേക്ഷിച്ച് (എ) സംസ്ഥാനത്ത് ക്ഷീരോൽപാദനത്തിന് വർദ്ധിച്ച തോതിലുള്ള ചെലവുവരുന്നതും കർശന ഗുണനിലവാര പരിശോധനയില്ലാതെ അയൽ സംസ്ഥാനങ്ങളിൽ നിന്നും കുറഞ്ഞ വിലയ്ക്ക് സംസ്ഥാനത്തേക്ക് പാൽ എത്തുന്നതും ക്ഷീര കർഷകരെ ബുദ്ധിമുട്ടിലാക്കുന്നത് പരിഗണിച്ച് നിശ്ചിത ഗുണനിലവാരമില്ലാത്ത പാൽ സംസ്ഥാനത്ത് വിൽക്കുന്നത് തടയുന്നതിനും മിൽമ വഴി മൂല്യവർദ്ധിതോല്പന്ന നിർമ്മാണം വിപുലീകരിക്കാനും പദ്ധതിയുണ്ടോയെന്നറിയിക്കുമോ;

അയൽ സംസ്ഥാനങ്ങളെ അപേക്ഷിച്ച് സംസ്ഥാനത്ത് ക്ഷീരോല്പാദനത്തിന് വർദ്ധിച്ച തോതിലുള്ള ചെലവുകൾ കണക്കിലെടുത്ത് ക്ഷീരകർഷകരെ സഹായിക്കുന്നതിനായി താഴെ പറയുന്ന പദ്ധതികൾ സർക്കാർ നടപ്പിലാക്കുന്നുണ്ട്.

1. മിൽക്ക് ഷെഡ് ഡെവലപ്മെന്റ് പദ്ധതി
2. തീറ്റപ്പുല്ല് കൃഷി വികസന പദ്ധതികൾ
3. ക്ഷീരകർഷകർക്കുള്ള അവശ്യാധിഷ്ഠിത സഹായം
4. ഹീഫർ പാർക്ക്
5. ക്ഷീരഗ്രാമം
6. ക്ഷീരസംഘങ്ങൾക്കുള്ള സഹായ പദ്ധതി
7. പാൽ ഗുണനിലവാരം മെച്ചപ്പെടുത്തുന്നതിനുള്ള പ്രവർത്തനങ്ങൾ
8. സമഗ്ര ഇൻഷുറൻസ് പദ്ധതി

ക്ഷീരകർഷക ക്ഷേമനിധിയിലൂടെ പെൻഷൻ, കുടുംബപെൻഷൻ, അവശതാ പെൻഷൻ, വിവാഹ ധനസഹായം, മരണാനന്തര സഹായം, ചികിത്സാ സഹായം, അപകടമരണസഹായം, വിദ്യാഭ്യാസ സ്കോളർഷിപ്പ്, ക്ഷീരകർഷക അവാർഡുകൾ തുടങ്ങിയവ നടപ്പിലാക്കി വരുന്നു.

കൂടാതെ ക്ഷീരവികസന വകുപ്പ് ഭൂരിഭാഗം തദ്ദേശസ്വയംഭരണ സ്ഥാപനങ്ങളുടെ സഹായത്തോടെ ക്ഷീരസംഘങ്ങളിൽ പാലുക്കുന്നവർക്ക് ഒരു ലിറ്റർ പാലിന് 4/- രൂപ വരെ കാലിത്തീറ്റ ഇൻസെന്റീവു നൽകി വരുന്നു.

അയൽ സംസ്ഥാനങ്ങളിൽ നിന്നും ഗുണനിലവാര പരിശോധനയില്ലാതെ കുറഞ്ഞവിലയ്ക്ക് സംസ്ഥാനത്തേക്ക് പാൽ എത്തുന്നത് തടയുന്നതിനായി ക്ഷീരവികസന വകുപ്പ് താഴെ പറയുന്ന നടപടികൾ സ്വീകരിച്ചിട്ടുണ്ട്.

ഇതര സംസ്ഥാനങ്ങളിൽ നിന്നും എത്തുന്ന പാലിന്റെ ഗുണമേന്മ പരിശോധിക്കുന്നതിന് മീനാക്ഷിപുരം (പാലക്കാട്), ആര്യകാവ് (കൊല്ലം) എന്നീ അതിർത്തി ചെക്ക് പോസ്റ്റുകളിൽ 24 മണിക്കൂറും പ്രവർത്തിക്കുന്ന പാൽ പരിശോധനാ സംവിധാനം ഏർപ്പെടുത്തിയിട്ടുണ്ട്.

കൂടാതെ സംസ്ഥാനത്തെ 14 ജില്ലാ ആസ്ഥാനത്തും പ്രവർത്തിക്കുന്ന ഗുണനിയന്ത്രണ ലാബുകൾ മുഖേന വിപണിയിൽ ലഭ്യമായ പാൽ സാന്നിധ്യകൾ പരിശോധിച്ച് ഗുണനിലവാരം ഉറപ്പു വരുത്തുന്നുണ്ട്. തിരുവനന്തപുരത്ത് എൻ.എ.ബി.എൽ. അക്രഡിറ്റേഷനോടുകൂടിയ ലാബും പ്രവർത്തിക്കുന്നുണ്ട്. കാസർഗോഡ്, കോട്ടയം എന്നിവിടങ്ങളിലുള്ള റീജിയണൽ ലാബുകളിൽ പാലും പാലുല്പന്നങ്ങളും പരിശോധിക്കുന്നതിനുള്ള സംവിധാനം ഏർപ്പെടുത്തിയിട്ടുണ്ട്.

മിൽമ കൂടുതൽ വില കൊടുത്ത് പാൽ സംഭരിച്ച് പാലായും മൂല്യവർദ്ധിത ഉൽപ്പന്നങ്ങളായും വിൽപ്പന നടത്തുമ്പോൾ അന്യസംസ്ഥാനത്തു നിന്നും ഗുണനിലവാരം കുറഞ്ഞതും വിലക്കുറവിൽ ലഭിക്കുന്നതുമായ പാലിന്റെ കേരളത്തിലെ വിൽപ്പന മിൽമയ്ക്ക് കടുത്ത വെല്ലുവിളി ഉയർത്തുന്നുണ്ട്. കൂടിയ സംഭരണ വിലയ്ക്ക് പാൽ സംഭരിച്ച് മൂല്യ വർദ്ധിത ഉൽപ്പന്നങ്ങൾ ഉണ്ടാക്കി വിൽക്കുമ്പോൾ മാർക്കറ്റിൽ സ്വകാര്യ ഡയറികളുടെ വില കുറഞ്ഞ പാലുകൊണ്ടുള്ള ഉൽപ്പന്നങ്ങളുമായി മൽസരിക്കേണ്ടതുണ്ട്. ഇത് മിൽമയ്ക്ക് കൂടുതൽ ചെലവ് വരുത്തുന്നുണ്ട്. എന്നിരുന്നാലും 30 ശതമാനം മൂല്യ വർദ്ധിത ഉൽപ്പന്നങ്ങൾ മിൽമ മാർക്കറ്റിൽ വിൽക്കുന്നുണ്ട്. എന്നാൽ കേരളത്തിലെ കർഷകരുടെ പാലിന് വിപണി ഉറപ്പിക്കുന്നതിനായി കൂടുതൽ മൂല്യവർദ്ധിത ഉൽപ്പന്നങ്ങൾ മാർക്കറ്റിൽ ഇറക്കുന്നതിനു മിൽമ ശ്രമിച്ചുവരുന്നു.

(ബി) സീസണുകൾക്കനുസൃതമായ ഉല്പാദനത്തിലെ (ബി) വ്യതിയാനം ക്ഷീരകർഷകനെ ബാധിക്കാതിരിക്കാനായി അത്യുന്നതോഷ്ഠാവിലുള്ള (അൾട്രാ ഹൈ ടെമ്പറേച്ചർ) പാൽ സംസ്കരണവും മൂല്യവർദ്ധിതോല്പന്നങ്ങളുടെ വിപണി വിപുലീകരണവും പ്രയോജനപ്രദമാകുമെന്ന് കണക്കാക്കിയിട്ടുണ്ടോ; എങ്കിൽ ഈ ദിശയിൽ നടത്താനുദ്ദേശിക്കുന്ന പ്രവർത്തനങ്ങൾ അറിയിക്കാമോ;

മിൽമയുടെ പാൽ ഉൽപ്പന്നങ്ങൾക്ക് അന്യസംസ്ഥാനങ്ങളിൽ നിന്നു വരുന്ന വില കുറഞ്ഞ പാൽ ഉൽപ്പന്നങ്ങളുമായി വിപണിയിൽ മത്സരിക്കേണ്ടി വരുന്നുണ്ടെങ്കിലും സംസ്ഥാനത്തെ ക്ഷീരകർഷകരുടെ താൽപര്യം സംരക്ഷിക്കാൻ കൂടുതൽ മൂല്യവർദ്ധിത ഉൽപ്പന്നങ്ങൾ മിൽമ വർഷം തോറും വിപണിയിൽ ഇറക്കുന്നുണ്ട്. അത്യുന്നതോഷ്ഠാവിലുള്ള പാൽ സംസ്കരണവും മിൽമ തുടങ്ങിയിട്ടുണ്ട്. കഴിഞ്ഞ വർഷം മലബാർ മേഖല യൂണിയന്റെ കീഴിൽ കണ്ണൂർ ജില്ലയിൽ ശ്രീകണ്ഠപുരത്ത് 42.03 കോടി രൂപ ചെലവിൽ 1 ലക്ഷം ലിറ്റർ കപ്പാസിറ്റിയുള്ള പുതിയ പ്ലാന്റ് പ്രവർത്തനമാരംഭിച്ചിട്ടുണ്ട്. പ്രസ്തുത ഡയറിയിൽ 1 മണിക്കൂറിൽ 8000 യുഎച്ച്റ്റി പാക്കറ്റുകൾ പാക്ക് ചെയ്യുന്നതിനുള്ള സൗകര്യമുണ്ട്.

(സി) ക്ഷീര സഹകരണ സംഘങ്ങളുടെ (സി) ആധുനീകരണത്തിനും ശാക്തീകരണത്തിനും എന്തെല്ലാം പദ്ധതികളാണ് പ്രാവർത്തികമാക്കി വരുന്നതെന്ന് വിശദമാക്കാമോ?

ക്ഷീരസഹകരണ സംഘങ്ങളുടെ ആധുനീകരണത്തിനും ശാക്തീകരണത്തിനും, ക്ഷീരസംഘങ്ങളുടെ പ്രവർത്തനം കൂടുതൽ കാര്യക്ഷമവും, സുതാര്യവുമായി ക്ഷീരകർഷകർക്ക് മെച്ചപ്പെട്ട വിലയും ഗുണനിലവാരമുള്ള സർവ്വീസും ലഭ്യമാക്കുന്നതിന് 2019-20 വർഷം 1550 ലക്ഷം രൂപയുടെ പദ്ധതികൾ ആവിഷ്കരിച്ച് നടപ്പിലാക്കുന്നു. പദ്ധതിയുടെ വിശദാംശം ചുവടെ ചേർക്കുന്നു.

1. ഫാർമർ ഫെസിലിറ്റേഷൻ സെന്റർ
2. മഴവെള്ള സംഭരണി
3. സോളാർ വാട്ടർ ഹീറ്റിംഗ് സിസ്റ്റം
4. ക്ഷീരസംഘങ്ങൾക്ക് FSSAI, ISO സർട്ടിഫിക്കേഷൻ ലഭ്യമാക്കുന്നതിനുള്ള സഹായം
5. ക്ഷീരസംഘങ്ങളുടെ ആട്ടോമേഷൻ
6. AMC യൂണിറ്റ് സ്ഥാപിക്കുന്നതിനുള്ള സഹായം
7. ക്ഷീര സംഘങ്ങളുടെ ഭരണം, അക്കൗണ്ടിംഗ് പാൽ സംഭരണം എന്നിവയ്ക്കുള്ള സോഫ്റ്റ് വെയർ നിർമ്മാണത്തിനുള്ള സഹായം
8. ക്ഷീരസംഘങ്ങൾക്ക് പാൽ സംഭരണ സംസ്കരണം, ചില്ലിംഗ്, പുന:നിർമ്മാണം ശീതീകരണ മുറി, കാറ്റിൽ ഫീഡ് പ്ലാന്റ് തുടങ്ങിയ അടിസ്ഥാന സൗകര്യങ്ങൾക്കുള്ള ധനസഹായം
9. ക്ഷീരസംഘങ്ങൾക്ക് മാലിന്യനിർമ്മാർജ്ജന പ്ലാന്റ് നിർമ്മിക്കുന്നതിനുള്ള സഹായം

കൂടാതെ ക്ഷീരസംഘങ്ങൾക്ക് താഴെ പറയുന്ന സഹായങ്ങളും നൽകുന്നുണ്ട്.

- i) ക്ഷീരസംഘങ്ങൾക്കുള്ള അവശ്യാധിഷ്ഠിത സഹായം
- ii) പുതിയ ക്ഷീര സംഘങ്ങളുടെ രൂപീകരണം
- iii) ക്ഷീര സംഘങ്ങളുടെ പുനരുദ്ധാരണം
- iv) ട്രാൻസ്പോർട്ടേഷൻ ഓഫ് മിൽക്ക്
- v) ക്ഷീരസംഘം ജീവനക്കാർക്കുള്ള മാനേജീരിയൽ സഹായം
- vi) പാൽസംഭരണമുറി, ഗോഡൗൺ എന്നിവ നിർമ്മിക്കുന്നതിനുള്ള സഹായം.
- vii) മികച്ചക്ഷീരസംഘങ്ങൾക്കുള്ള ഡോ.വർഗ്ഗീസ് കര്യൻ അവാർഡ്
- viii) സമഗ്ര സഹകരണ പ്രചരണ പരിപാടി

പാലിന്റെ വിപണനത്തിന് കർഷകർ ബുദ്ധിമുട്ട് നേരിടുന്നതും നിലവിൽ ക്ഷീരസംഘങ്ങൾ ഇല്ലാത്തതുമായ പ്രദേശങ്ങളിൽ പുതിയ ക്ഷീരസംഘം രൂപീകരിക്കുന്നതിനും പ്രവർത്തന രഹിതമായ ക്ഷീരസംഘങ്ങളെ പുനരുദ്ധരിക്കുന്നതിനും 61,500/- രൂപ മാനേജീരിയൽ സബ്സിഡി അനുവദിക്കുന്നു. ക്ഷീരസംഘങ്ങളുടെ അവശ്യാധിഷ്ഠിത ധനസഹായ പദ്ധതി പ്രകാരം 1,20,000 രൂപ അനുവദിക്കുന്നു. ഈ പദ്ധതിയിലൂടെ സംഘത്തിന് ആവശ്യമുള്ള ഏതു വികസന പ്രവർത്തനങ്ങളും നടത്താവുന്നതാണ്. പാൽസംഭരണ മുറി / ഗോഡൗൺ എന്നിവയുടെ നിർമ്മാണത്തിനായി 3,75,000/- രൂപ ധനസഹായം അനുവദിക്കുന്നു.

ക്ഷീരസംഘങ്ങളിൽ ഫാർമർ ഫെസിലിറ്റേഷൻ കൗൺസിലർമാർക്ക് സെന്റർ സ്ഥാപിക്കുന്നതിന് 5,25,000/- രൂപ ധനസഹായം അനുവദിക്കുന്നു.

ഭക്ഷ്യസുരക്ഷയുമായി ബന്ധപ്പെട്ട ക്ഷീരസഹകരണ സംഘങ്ങളുടെ വികസന പ്രവർത്തനങ്ങൾക്കായി 45,000/- രൂപ ധനസഹായം അനുവദിക്കുന്നു.

ക്ഷീരസംഘങ്ങളിൽ അളക്കുന്ന പാലിന്റെ ഗുണനിലവാര പരിശോധന കർശനമാക്കി കർഷകർക്ക് മെച്ചപ്പെട്ട വില ലഭിക്കുന്നതിനായി എ.എം.സി യൂണിറ്റ് സ്ഥാപിക്കുന്നതിന് 1,10,000/- രൂപ ധനസഹായം അനുവദിക്കുന്നു.

മിൽമയുടെ മേഖല യൂണിയനുകൾ ക്ഷീരസഹകരണ സംഘങ്ങളുടെ ആധുനീകരണത്തിനും ശാക്തീകരണത്തിനും ആയി വിവിധ പദ്ധതികൾ പ്രവർത്തികമാക്കി വരുന്നു.

2017 ഫെബ്രുവരി മാസം വരുത്തിയ പാൽ വില വർദ്ധനവിൽ ക്ഷീരസഹകരണ സംഘങ്ങൾക്ക് ലിറ്ററിന് 16 പൈസ വീതം അധിക മാർജിൻ അനുവദിച്ചു. സംഘങ്ങളിൽ ഓട്ടോമാറ്റിക് ടെസ്റ്റിംഗ് കം-പേയ്മെന്റ് സമ്പ്രദായം അവലംബിക്കുന്നതിന് പ്രാധാന്യം നൽകി, ആവശ്യമുള്ള മുഴുവൻ സംഘങ്ങളിലും ആയത് നൽകി വരുന്നു. 2018 ജൂലൈ മാസം കർഷകർ നൽകിയ പാലിന് ലിറ്ററിന് 1.50 രൂപയും 2019 മാർച്ച് മാസം നൽകിയ പാലിന് 1 രൂപയും അധിക വിലയായി മേഖല യൂണിയൻ അനുവദിച്ചു കഴിഞ്ഞിട്ടുണ്ട്. 2017-18 സാമ്പത്തിക വർഷത്തെ 7% ഡിവിഡന്റ് വാർഷിക ജനറൽ ബോഡി തീരുമാനത്തിന് വിധേയമായി ക്ഷീരസംഘങ്ങൾക്ക് നൽകിയിട്ടുണ്ട്. തെരഞ്ഞെടുക്കപ്പെട്ട ക്ഷീരസംഘങ്ങളിൽ മിൽമ പാർലറുകൾ നടത്തി കൂടുതൽ ലാഭം ഉണ്ടാക്കുവാനായിട്ടുള്ള സംവിധാനങ്ങൾ ചെയ്തുവരുന്നു. ക്ഷീര സഹകരണ സംഘങ്ങൾക്ക് കെട്ടിട / മെഷീനുകൾ നിർമ്മിക്കുന്നതിനും സ്ഥാപിക്കുന്നതിനുമുള്ള സാമ്പത്തിക സഹായം നൽകി വരുന്നു. പുതിയ ക്ഷീര സംഘങ്ങളുടെ രൂപീകരണ സമയത്ത് പാൽ പരിശോധനാ ഉപകരണങ്ങൾക്ക് ഗ്രാന്റ് നൽകി വരുന്നു.

ദേശീയ ക്ഷീര പദ്ധതിക്ക് കീഴിൽ ഡാറ്റാ പ്രോസസിംഗ് മിൽക്ക് കളക്ഷൻ യൂണിറ്റുകൾ (ക്ഷീര സംഘങ്ങളിൽ പാൽ സംഭരിച്ച് ടെസ്റ്റ് ചെയ്ത് തണുപ്പിക്കുന്ന പ്രക്രിയ തൽസമയം ഇന്റർനെറ്റ് അടിസ്ഥാനമാക്കി മിൽമയിലേക്ക് വിവരങ്ങൾ എത്തിക്കുന്ന സാങ്കേതിക വിദ്യ), പാൽ പരിശോധനാ ഉപകരണങ്ങൾ തുടങ്ങിയവ തികച്ചും സൗജന്യമായും നൽകി വരുന്നു. ആവശ്യമായ സംഘങ്ങളിൽ പാൽ കേടുകൂടാതെ തണുപ്പിച്ച് സൂക്ഷിക്കുന്നതിന് ബൾക്ക് മിൽക്ക് കൂളറുകൾ സ്ഥാപിച്ചു വരുന്നു. ആട്ടോമാറ്റിക് മിൽക്ക് കളക്ഷൻ യൂണിറ്റുകൾ സ്ഥാപിച്ചു.

ദേശീയ ക്ഷീരവികസന ബോർഡിന്റെ VBMP പദ്ധതിയിൻ കീഴിൽ 93 ആട്ടോമാറ്റിക് മിൽക്ക് കളക്ഷൻ യൂണിറ്റുകൾ (AMCU) സബ്സിഡി നിരക്കിൽ തെരഞ്ഞെടുത്ത ക്ഷീരസംഘങ്ങൾക്ക് നൽകിയിട്ടുണ്ട്.

ഇതോടൊപ്പം തന്നെ ലിറ്റർ സെറ്റ്, ലാക്ടോമീറ്റർ, സാമ്പിൾ ബോട്ടിലുകൾ, സെൻസിഫ്യൂസ്, ടെസ്റ്റ് ട്യൂബുകൾ, ഹീറ്റർ, ബ്യൂട്ടിറോമീറ്റർ, തെർമോമീറ്റർ എന്നിവ ഉൾപ്പെടുന്ന പാൽ സംഭരണ ഉപാധികളും സൗജന്യമായി ടി പദ്ധതിയിൽ നൽകി വരികയാണ്. ഇത് വരെ 376 സംഘങ്ങൾക്ക് ഇവ നൽകിയിട്ടുണ്ട്. VBMP പദ്ധതിയിൻ കീഴിൽ തന്നെ പാലിന്റെ സൂക്ഷാണപരമായ ഗുണനിലവാരം മെച്ചപ്പെടുത്തുന്നതിനായി 33 സംഘങ്ങളിൽ ബൾക്ക് മിൽക്ക് ചില്ലിംഗ് സെന്ററുകൾ (BMCC) സ്ഥാപിക്കുകയുണ്ടായി.

സെക്ഷൻ ഓഫീസർ